



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

Vol. XXXXVIII/FK-1

2015 JANUARY 1

No. 1

സർക്കുലർ 1

വിദ്യാഭ്യാസവാരം : 2015 ജനുവരി 4 - 11

യേശുവിൽ പ്രിയ സഹോദര വൈദികരെ,
സന്യാസസഹോദരന്മാരെ, സഹോദരിമാരെ, വത്സല മക്കളേ,

ഏതൊരു കുടുംബത്തിന്റെയും ഉയർച്ചയ്ക്കും വളർച്ചയ്ക്കും കാരണമാകുന്നത് വിദ്യാഭ്യാസമാണ്. ഓരോ വ്യക്തിയുടേയും ഏതൊരു സമൂഹത്തിന്റെയും പുരോഗതി വിദ്യാഭ്യാസ പുരോഗതിയിലൂടെ മാത്രമേ നേടാൻ കഴിയൂ എന്ന സത്യം ഇതിനോടകം നാം തിരിച്ചറിഞ്ഞു കഴിഞ്ഞു. സമൂഹത്തിന്റെ പിന്നാമ്പുറങ്ങളിലേക്ക് വലിച്ചെറിയപ്പെടുന്ന വിദ്യാരഹിതർ നമുക്ക് മുന്നിൽ ഇനിയും സംപ്രാപ്യമാക്കേണ്ട വിദ്യാഭ്യാസ മൂല്യങ്ങളെ തുറന്നു കാട്ടുന്നു. വിദ്യ അഭ്യസിക്കുന്നവർ സമൂഹത്തിൽ മൂല്യബോധമുള്ളവരായി വർത്തിക്കുമ്പോൾ വിദ്യാരഹിതർ സമൂഹത്തിൽ മൂല്യച്യുതിക്ക് കാരണമാകുന്നു. വിദ്യാഭ്യാസത്തിലൂടെ ഒരു വ്യക്തി നേടിയെടുക്കുന്ന ഉൾക്കാഴ്ച ഇരുളിന്റെ മറവിൽ ഇനിയും പ്രകാശിക്കേണ്ട വിളക്കുകൾക്ക് എണ്ണ പകരുന്നു.

പള്ളിയോടൊപ്പം പള്ളിക്കൂടവുമെന്ന വിപ്ലവദർശനവുമായി വിദ്യാലയങ്ങൾ ആരംഭിച്ച് അടിസ്ഥാനവിദ്യാഭ്യാസത്തിന് ആരംഭം കുറിച്ചത് ലത്തീൻസമുദായത്തിന്റെ തീക്ഷണമതികളായ പ്രേഷിത വര്യന്മാരായിരുന്നു. കേരളത്തിന്റെ വിദ്യാഭ്യാസ നവോത്ഥാനത്തിന് തുടക്കം കുറിച്ചത് കത്തോലിക്കാ മിഷനറിമാരും സഭാനേതൃത്വവും ആണെന്നത് തർക്കമറ്റ വസ്തുതയാണ്. എന്നാൽ കാലക്രമേണ ഇതര സമുദായങ്ങളേക്കാൾ അൽപം പുറകിലായി പോയില്ലേ വിദ്യാഭ്യാസ പുരോഗതിയുടെ കാര്യത്തിൽ നമ്മുടെ സമുദായം എന്ന് തോന്നിപ്പോകുന്നു. ഈ സ്ഥിതി മാറ്റിയെടുക്കാൻ ദീർഘവീക്ഷണത്തോടെ പല പദ്ധതികളും നമ്മുടെ അതിരൂപതയും കാലാകാലങ്ങളിൽ നമ്മെ നയിച്ച അതിരൂപതാ അധ്യക്ഷന്മാരും നിർവഹിച്ചിട്ടുണ്ട് എന്നുള്ളതും നാം വിസ്മരിക്കരുത്. വളർന്നു വരുന്ന തലമുറയ്ക്ക് ഉത്തമ വിദ്യാഭ്യാസം സംലഭ്യമാക്കുന്നതിനുള്ള അടിസ്ഥാന സൗകര്യങ്ങൾ ഒരുക്കി കൊടുക്കേണ്ടത് നമ്മുടെ കടമയാണ്.

വരാപ്പുഴ അതിരൂപതയിലെ വിദ്യാഭ്യാസ വികസന പ്രവർത്തനങ്ങൾക്ക് നേതൃത്വം നൽകുന്ന നവദർശൻ, വ്യക്തമായ ദിശാബോധത്തോടെയും അർത്ഥവത്തായ കർമ്മപരിപാടികളിലൂടെയും അതിരൂപതയിലെ എല്ലാ ഇടവകകളിലും പ്രവർത്തിച്ചു വരുന്ന വിദ്യാഭ്യാസ സമിതികളുമായി ഒന്നുചേർന്നു ശക്തമായ പിന്തുണയാണ് അതിരൂപതയിലെ വിദ്യാഭ്യാസ പ്രവർത്തനങ്ങൾക്ക് നൽകുന്നത്. ഇതിനു തെളിവാണ് അതിരൂപതയിലെ 30,000 വിദ്യാർത്ഥികളുടെ മാതാപിതാക്കൾ തങ്ങളുടെ മക്കളുടെ ഉന്നത വിദ്യാഭ്യാസത്തിനുവേണ്ടി മാത്രമായി 16 കോടി 40 ലക്ഷത്തിലധികം രൂപ ഇതുവരെ നവദർശൻ വിദ്യാഭ്യാസ പദ്ധതിയിൽ പങ്കുകാരായിക്കൊണ്ട് കരുതൽ നിക്ഷേപമായി മാറ്റിവെച്ചിട്ടുള്ളത്. നവദർശൻ വിദ്യാഭ്യാസ പദ്ധതിയിലൂടെ മക്കളുടെ ഉന്നത വിദ്യാഭ്യാസത്തിനു വേണ്ടി കരുതൽ നിക്ഷേപം നടത്തുന്ന മാതാപിതാക്കൾ, മാതൃകാപരമായ ഉത്തമ സന്ദേശം സമൂഹത്തിന് നൽകുന്നുണ്ട്. ഈ ഉദാത്ത മാതൃക എല്ലാവർക്കും അനുകരിക്കാവുന്നതാണ്.

രണ്ടായിരത്തി ഇരുപതാം ആണ്ടോടെ അതിരുപതയിലെ എല്ലാ കുടുംബങ്ങളും വിദ്യാഭ്യാസനമാക്കുക, ഒരു വീട്ടിൽ നിന്ന് ഒരാളെങ്കിലും ഉന്നത വിദ്യാഭ്യാസം നേടുക, സാമ്പത്തികമായ പരാധീനതകളാൽ ഒരു കുട്ടിക്കും വിദ്യാഭ്യാസം മുടങ്ങാതിരിക്കുക തുടങ്ങിയ വരാപ്പുഴ അതിരുപതയുടെ പ്രഖ്യാപിത ലക്ഷ്യങ്ങൾ നേടുക എന്ന ഉദ്ദേശത്തോടെ സമാരംഭിച്ചതാണ് എഡ്യൂവിഷൻ 2020. ഇതിന്റെ ഭാഗമായി നമ്മുടെ അതിരുപതയിലെ ഓരോ ഇടവകയിലേയും വിദ്യാഭ്യാസ പ്രവർത്തനങ്ങൾ വിലയിരുത്താനും വളരുന്ന തലമുറയെ വിദ്യാഭ്യാസ ഉന്നമനത്തിൽ താല്പര്യമുള്ളവരാക്കാനും വർഷംതോറും നാം വിദ്യാഭ്യാസവാദം ആചരിക്കുന്നു. ഈ വർഷത്തെ വിദ്യാഭ്യാസവാദം 2015 ജനുവരി 4 ഞായറാഴ്ച ആരംഭിച്ച് ജനുവരി 11 ഞായറാഴ്ച അവസാനിക്കുന്നു. ജനുവരി 4 ഞായറാഴ്ച പ്രധാനദിവ്യബലിക്കുശേഷം ദീപം തെളിയിച്ചുകൊണ്ട് ഇടവകയിലെ വിദ്യാഭ്യാസവാദചരണത്തിന് തുടക്കമിടുന്നു. തുടർന്ന് വിവിധ കർമ്മപരിപാടികളോടെ വിദ്യാഭ്യാസ വാരാചരണം ശ്രദ്ധേയമാക്കാൻ എല്ലാവരും പ്രത്യേകം താല്പര്യമെടുക്കുക. ഇടവകയിലെ ബഹുമാനപ്പെട്ട വികാരിയച്ചന്റെ നേതൃത്വത്തിൽ ഇടവക വിദ്യാഭ്യാസ സമിതിയും മതബോധന വിഭാഗവും, മറ്റു സംഘടനകളും ചേർന്ന് 4 മുതൽ 10 വരെ ക്ലാസ്സുകളിലെ വിദ്യാർത്ഥികളുടെ പഠനമികവ് ഉറപ്പുവരുത്താൻ നടത്തപ്പെടുന്ന നവദർശന്റെ വിവിധ കർമ്മപരിപാടികളുമായി സഹകരിക്കണമെന്നും ഇതിൽ എല്ലാ വിദ്യാർത്ഥികളെയും പങ്കുകാരാക്കണമെന്നും അഭ്യർത്ഥിക്കുന്നു. ഇത്തരം പ്രവർത്തനങ്ങൾ കുട്ടികളുടെ തുടർന്നുള്ള പഠനത്തിന്റെ കാര്യക്ഷമത വർദ്ധിപ്പിക്കാൻ സഹായിക്കുന്നു.

കഴിഞ്ഞ വർഷം വരാപ്പുഴ അതിരുപതയിലെ വിവിധ ഇടവകകളിൽ നിന്നായി 2116 വിദ്യാർത്ഥികൾക്ക് 72 ലക്ഷം രൂപ സ്കോളർഷിപ്പായി നൽകാൻ സാധിച്ചു. വരുന്ന വർഷങ്ങളിൽ ഇതിലും നല്ല രീതിയിൽ സ്കോളർഷിപ്പ് നൽകുന്നതിന്റെ ഭാഗമായി വരാപ്പുഴ അതിരുപതയുടെ വിദ്യാഭ്യാസ നിധിയിലേക്ക് അതിരുപതയിലെ എല്ലാ കുടുംബങ്ങളും നിങ്ങളാൽ കഴിയുന്ന രീതിയിൽ സഹകരിക്കണമെന്ന് ഓർമ്മിപ്പിക്കുന്നു. ഇതിനായി ഈ വിദ്യാഭ്യാസവാദത്തിൽ എല്ലാ

ഭവനങ്ങളിലേക്കും ഒരു “വിദ്യാഭ്യാസനിധി സമാഹരണ കവർ” നൽകുകയാണ്. ഈ കവറിൽ നിങ്ങളുടെ കഴിവിന്റെ ഒരു ഓഹരി നമ്മുടെ വിദ്യാർത്ഥികളുടെ ഉന്നത വിദ്യാഭ്യാസത്തിനായി നൽകണമെന്ന് അഭ്യർത്ഥിക്കുന്നു. ഈ തുക നിങ്ങളുടെ കുട്ടികൾക്കു തന്നെ വർഷം വർഷങ്ങളിൽ നവദർശൻ സ്കോളർഷിപ്പിലൂടെ തിരിച്ചുനൽകുന്നതാണ്. ഈ മഹത്തായ സംരംഭത്തിൽ നമ്മുടെ അതിരുപതയിലെ ഓരോ കുടുംബത്തിന്റെയും സജീവമായ പങ്കാളിത്തം ഉറപ്പു വരുത്താനും അതുവഴി വിദ്യാഭ്യാസത്തിലൂടെ സാമൂഹിക പുരോന്നതി കൈവരിക്കാനും കഴിയുമെന്ന് പ്രത്യാശിക്കുകയാണ്. കഴിഞ്ഞ വർഷത്തിൽ വിദ്യാഭ്യാസനിധി സമാഹരണ കവറിലൂടെ അതിരുപത വിദ്യാഭ്യാസ ഫണ്ടിലേക്ക് 23,99,559 രൂപ ശേഖരിക്കാൻ സാധിച്ചു. ഇതുവരെ വരാപ്പുഴ അതിരുപതയുടെ വിദ്യാഭ്യാസ ഫണ്ടിലേക്ക് മൂന്നു കോടി പതിനഞ്ച് ലക്ഷം രൂപ ശേഖരിക്കാൻ നമുക്ക് കഴിഞ്ഞു. അതിരുപത വിദ്യാഭ്യാസ ഫണ്ട് 10 കോടി രൂപയാക്കുകയാണ് നമ്മുടെ ലക്ഷ്യം. ഇതിനുവേണ്ടി അക്ഷീണം പരിശ്രമിക്കുന്ന ഫണ്ട് മൊബിലൈസേഷൻ കമ്മിറ്റി ചെയർമാൻ മോൺ. ജോസ് പടിയാരംപറമ്പിലിനെയും വൈസ് ചെയർമാൻ റവ. ഫാ. ജൂഡിസ് പനക്കലിനെയും കൺവീനർ അഡ്വ. വി എ ജെറോമിനെയും മറ്റ് ജമ്മിറ്റി അംഗങ്ങളെയും ഈ അവസരത്തിൽ അഭിനന്ദിക്കുകയും പ്രാർത്ഥനാമംനങ്ങളുടേ നേരുകയും ചെയ്യുന്നു.

വിദ്യാഭ്യാസവാദത്തിൽ 11-ാം തീയതി ഞായറാഴ്ച ദിവ്യബലി മദ്ധ്യേ എടുക്കുന്ന സ്തോത്രക്കാഴ്ചയും കൂടാതെ ഓരോ ഇടവകയിൽ നിന്നും വിദ്യാഭ്യാസനിധി സമാഹരണ കവറിലൂടെ സമാഹരിക്കുന്ന തുകയും ചേർത്ത് വരുന്ന മാർച്ച് മാസം 22-ാം തീയതി ഞായറാഴ്ച ഉച്ചയ്ക്ക് ശേഷം 3.30ന് അതിരുപത മന്ദിരത്തിൽ വെച്ച് വികാരിയച്ചനും വിദ്യാഭ്യാസ സമിതി കൺവീനറും ചേർന്ന് എന്നെ ട്രസ്റ്റിപ്പിക്കണമെന്ന് അഭ്യർത്ഥിക്കുന്നു. ഓരോ ഇടവകയിൽ നിന്നും സമാഹരിച്ച തുകയുടെ കണക്ക് ജീവദീപ്തിയിൽ പ്രസിദ്ധീകരിക്കുന്നതാണ്.

തുടർ വിദ്യാഭ്യാസം, ഉന്നത വിദ്യാഭ്യാസരംഗങ്ങൾ, മറ്റ് മത്സര പരീക്ഷകൾ എന്നിവയ്ക്ക് വേണ്ടത്ര ശ്രദ്ധ നൽകിയാൽ വിദ്യാഭ്യാസ പുരോഗതിയും, അതുവഴി സാമൂഹ്യ വളർച്ചയും നമുക്ക് കൈവരിക്കാൻ കഴിയും. ഈ ലക്ഷ്യം കൈവരിക്കാൻ ഇടവകയിലെ വിദ്യാഭ്യാസ പ്രവർത്തനങ്ങൾക്ക് നേതൃത്വം നൽകുന്ന വൈദികർ, സന്ന്യസ്തർ, ഇടവക വിദ്യാഭ്യാസ സമിതി ഭാരവാഹികൾ എന്നിവരെ ഞാൻ അഭിനന്ദിക്കുന്നു. നിസാർത്ഥമതികളായി സാമ്പത്തിക സഹായം നൽകുന്നവരെയും പ്രാർത്ഥനാപൂർവ്വം ഞാൻ അനുസ്മരിക്കുന്നു.

ഭാരതകത്തോലിക്കാസഭയുടെ വിദ്യാഭ്യാസനയത്തിൽ പറയുന്നതു പോലെ സമസ്തകുട്ടികളും വിദ്യനേടുന്ന, പാർശ്വവൽക്കരിക്കപ്പെട്ടവർ ശക്തിയാർജ്ജിക്കുന്ന, വിദ്യാഭ്യാസവ്യവസ്ഥയെ രൂപാന്തരപ്പെടുത്തുന്ന പുത്തൻ ഭാരതം പണിതുയർത്തുകയാണ് നമ്മുടെ സ്വപ്നം. (All India Catholic Education Policy 2007, CBCI, Delhi No. 7.5)

നമ്മുടെ സമുദായത്തിന്റെ നിലനിൽപ്പിനും പുരോഗതിക്കും അനുപേക്ഷണീയമായ വിദ്യാഭ്യാസവികസനപ്രവർത്തനങ്ങളുടെ വിജയത്തിനുമായി നമുക്കൊരുമിച്ച് പരിശ്രമിക്കാം.

വിശുദ്ധരായ ചാവറ കുര്യാക്കോസ് ഏലിസായച്ചന്റെയും എവു പ്രാസ്യോമ്മയുടെയും വിശുദ്ധ നാമകരണ ചടങ്ങിൽ പങ്കെടുത്ത ശേഷം ഈ ഡിസംബർ 2-ാം തീയതി ഞാൻ റോമിൽനിന്ന് സസുഖം തിരിച്ചെത്തിയ കാര്യം ഇതിനോടകം നിങ്ങൾ അറിഞ്ഞിരിക്കുമല്ലോ. 2014 നവംബർ 23-ന് റോമിലെ വത്തിക്കാൻ ചത്വരത്തിൽ നടന്ന വിശുദ്ധ നാമകരണ ചടങ്ങിൽ ഫ്രാൻസിസ് പാപ്പായോടൊപ്പം സഹകാർമ്മികനായി ദിവ്യബലിയിൽ പങ്കുചേർന്ന് സഭയ്ക്കും പ്രത്യേകമായി ഭാരതസഭയ്ക്കും നമ്മുടെ അതിരൂപതയ്ക്കും ഈ വിശുദ്ധരിലൂടെ ലഭിച്ച ദൈവാനുഗ്രഹത്തിന് നന്ദിയർപ്പിച്ച് നിങ്ങളേവർക്കും വേണ്ടി പ്രാർത്ഥിച്ചു. നാമകരണ ചടങ്ങുകൾക്കുശേഷം പാപ്പായുമായി കാണുകയും വരാപ്പുഴ വികാരിയാത്തിന്റെ വികാരി ജനറാളും തന്റെ ജീവിതത്തിൽ അവസാന ഏഴു വർഷം ചിലവഴിച്ചതും മരണമടയുകയും സംസ്കരിക്കപ്പെട്ടതുമായ കുന്നമ്മാവ് സെന്റ് ഫിലോമിനാസ്

ഇടവകയെക്കുറിച്ച് സ്നേഹാനുഷംഗം നടത്തുകയും പ്രാർത്ഥനകൾ നേരുകയും ചെയ്തു. അതുപോലെ തന്നെ വിശുദ്ധ എവുപ്രാസ്യോമ്മ സന്ന്യാസിനിയായി ജീവിച്ച കുന്നമ്മാവ് മഠത്തെക്കുറിച്ചും അനുഷംഗിക്കുകയുണ്ടായി. നവംബർ 23-ാം തീയതി കുന്നമ്മാവ് സെന്റ് ഫിലോമിനാസ് ഇടവകയിൽ നടന്ന തീർത്ഥാടനവും കൃതജ്ഞതാബലിയും മറ്റാഘോഷപരിപാടികളും അങ്ങേയറ്റം വിജയകരമായി നടത്തുവാൻ ആത്മാർത്ഥമായി സഹകരിച്ച എല്ലാവർക്കും ഞാൻ ഇത്തരൂണത്തിൽ നന്ദി അറിയിക്കുന്നു. അനുദിന പ്രാർത്ഥനയിൽ എന്തെ അനുസ്മരിച്ച എല്ലാ വൈദികരെയും സന്ന്യസ്തരെയും വിശ്വാസിസമൂഹത്തെയും ഞാൻ നന്ദിയോടെ സ്മരിക്കുന്നു. എന്റെ അസാന്നിധ്യത്തിൽ അതിരൂപതാഭരണം നിർവ്വഹിച്ച വികാരി ജനറൽ ജോസഫ് പടിയാരംപറമ്പിലിനും അദ്ദേഹത്തോടു സഹകരിച്ച വൈദികർക്കും അതിരൂപതാ കുടുംബത്തിനും പ്രത്യേകം നന്ദി.

പൈതൃകാശീർവാദങ്ങളോടെ, എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന് 2014 ഡിസംബർ 20-ാം തീയതി,

*** ഫ്രാൻസിസ് കല്ലറക്കൽ**
വരാപ്പുഴ അതിരൂപത മെത്രാപ്പോലീത്ത

NB: ഈ സർക്കുലർ 2015 ജനുവരി 4-ാം തീയതി ഞായറാഴ്ച ദിവ്യബലി മദ്ധ്യേ വായിക്കേണ്ടതാണ്.

വിദ്യാഭ്യാസവാദം: ജനുവരി 4-11

പ്രതിജ്ഞ

വിജ്ഞാനത്തിന്റെ / ഉറവിടമായ / ദൈവമെ, / ഞങ്ങളുടെ അതിരൂപതയിലെ / വിദ്യാഭ്യാസപ്രവർത്തനങ്ങളെ / അനുഗ്രഹിക്കണമെ / സമുദായത്തിന്റെയും / സമൂഹത്തിന്റെയും / പുരോഗതിക്കായി / അതിരൂപതയിൽ/ ആരംഭിച്ചിട്ടുള്ള / എല്ലാ വിദ്യാഭ്യാസപ്രവർത്തനങ്ങളിലും / ഞാൻ സജീവമായി / പങ്കുകൊള്ളും/ എന്റെ മാതാപിതാക്കന്മാരേയും / ഗുരുജനങ്ങളേയും / മുതിർന്നവരേയും / ഞാൻ എന്നും / ബഹുമാനിക്കും / മെച്ചപ്പെട്ട വിദ്യാഭ്യാസം / നേടുന്നതിനും / നൽകുന്നതിനും / മുഖ്യബോധമുള്ള / പൗരന്മാരെ / രൂപപ്പെടുത്തുന്നതിനും / എന്റെ വിലയേറിയ / സമയവും കഴിവു / വിനിയോഗിക്കുമെന്നും / ഞാൻ / പ്രതിജ്ഞ ചെയ്യുന്നു.

വിശ്വാസികളുടെ പ്രാർത്ഥന

1. ദൈവമേ, തിരുസഭയേയും, പരിശുദ്ധപിതാവിനേയും, എല്ലാ മെത്രാന്മാരേയും, വിശിഷ്ട ഞങ്ങളുടെ അതിരൂപതാധ്യക്ഷനായ ഫ്രാൻസിസ് കല്ലറക്കൽ പിതാവിനെയും എല്ലാ വൈദികരേയും സന്യസ്തരേയും, വിശ്വാസികളേയും ശാരീരികവും, ആത്മീയവുമായ വരദാനങ്ങളേകി കാത്തുപരിപാലിക്കണമേയെന്ന് ഞങ്ങൾ പ്രാർത്ഥിക്കുന്നു.
2. ദൈവമേ, ഞങ്ങളാരംഭിക്കുന്ന ഈ വിദ്യാഭ്യാസവാദത്തിൽ ഞങ്ങളുടെ അതിരൂപതാസമൂഹം കത്തോലിക്കാ വിശ്വാസത്തിൽ ഉറച്ചുനിന്ന്, വിദ്യാഭ്യാസത്തിലൂടെ വളർച്ചനേടാനും, കുടുംബ അച്ചടക്കവും, നല്ലശീലങ്ങളും, സ്വായത്തമാക്കി, ജീവിതപുരോഗതി കൈവരിക്കാനും അനുഗ്രഹിക്കണമേയെന്ന് ഞങ്ങൾ പ്രാർത്ഥിക്കുന്നു.

3. എല്ലാ നന്മകളുടേയും ദാതാവായ ദൈവമേ, അതിരൂപതയുടെ എല്ലാ വിദ്യാഭ്യാസപ്രവർത്തനങ്ങളേയും ഞങ്ങൾ അങ്ങേ തിരുമുൻപിൽ സമർപ്പിക്കുന്നു. ഇതിനായി പ്രയത്നിക്കുന്ന എല്ലാ അതിരൂപതകമ്മിറ്റി അംഗങ്ങളേയും വിദ്യാഭ്യാസപ്രവർത്തകരേയും, വൈദികരും, സന്യസ്തരും അത്മായരും ഉൾപ്പെടുന്ന വിദ്യാഭ്യാസസമിതി അംഗങ്ങളേയും നമ്മുടെ വിദ്യാർത്ഥി സമൂഹത്തേയും, അദ്ധ്യാപകരേയും, മാതാപിതാക്കന്മാരേയും അങ്ങ് അനുഗ്രഹിക്കണമേയെന്ന് ഞങ്ങൾ പ്രാർത്ഥിക്കുന്നു.
4. ജ്ഞാനത്തിന്റെ ഉറവിടമായ ദൈവമേ, അതിരൂപതയിലെ എല്ലാ വിദ്യാർത്ഥിനി-വിദ്യാർത്ഥികളേയും അങ്ങേ തൃക്കരങ്ങളിൽ സമർപ്പിക്കുന്നു. പകർന്നു നൽകുംതോറും വർദ്ധിക്കുന്നതും, ആർക്കും അപഹരിക്കാനാകാത്തതുമായ വിദ്യയാകുന്ന മൂല്യമേറിയ ധനം സ്വന്തമാക്കാനുള്ള വരം നൽകി എല്ലാ മക്കളേയും അനുഗ്രഹിക്കണമെ. പരീക്ഷകളിൽ ഉന്നതവിജയം കരസ്ഥമാക്കാൻ അവരുടെ ബുദ്ധിയേയും മനസ്സിനേയും പ്രകാശിപ്പിക്കണമേയെന്ന് ഞങ്ങൾ പ്രാർത്ഥിക്കുന്നു.
5. എല്ലാ നന്മകളുടെയും ദാതാവായ ദൈവമേ, എഡ്യൂവിഷൻ 2020 എന്ന അതിരൂപതാവിദ്യാഭ്യാസപ്രവർത്തനങ്ങൾ വിജയകരമാക്കുവാൻ ആവശ്യമായ സാമ്പത്തികമാർഗ്ഗം കണ്ടെത്തുന്നതിന് രൂപീകരിച്ചിട്ടുള്ള വിവിധയിനം ഫണ്ടുകളും, സ്റ്റാൻഡിംഗിയുമെല്ലാം തിരുവിഷ്ണുപ്രകാരം പുരോഗതി കൈവരിക്കാൻ അങ്ങേ കൃപാകടാക്ഷം ഞങ്ങളിൽ ചൊരിയണമേ. ഈ പദ്ധതിയുടെ വിജയത്തിനായി സാമ്പത്തികസഹായം നൽകി സഹകരിക്കുന്ന എല്ലാവരേയും, അവരുടെ കുടുംബാംഗങ്ങളേയും സമൃദ്ധമായി അനുഗ്രഹിക്കണമേയെന്ന് ഞങ്ങൾ പ്രാർത്ഥിക്കുന്നു.
6. ഞങ്ങളുടെ ഉത്ഥാനവും പ്രതീക്ഷയുമായ ദൈവമേ, അതിരൂപതാ മക്കളുടെ ഉന്നതമായ വിദ്യാഭ്യാസം ലക്ഷ്യമാക്കി വിദ്യാഭ്യാസരംഗത്ത് മികച്ച സേവനം നൽകി മൺമറഞ്ഞുപോയ എല്ലാവർക്കും നിത്യശാന്തി നൽകണമേയെന്ന് ഞങ്ങൾ പ്രാർത്ഥിക്കുന്നു.

Circular - 2

2014 - 2015 സാമ്പത്തികവർഷത്തിലെ കണക്കുകൾ സമർപ്പിക്കുന്നതിനെ സംബന്ധിച്ച്

യേശുവിൽ പ്രിയ സഹോദരവൈദികരേ,

2014-2015 സാമ്പത്തികവർഷത്തിലെ നമ്മുടെ പള്ളികളിലെയും സ്ഥാപനങ്ങളിലെയും കണക്കുകൾ ഇനിയും ഏൽപ്പിച്ചിട്ടില്ലായെങ്കിൽ എത്രയും വേഗം അതിരൂപതാ കച്ചേരിയിൽ ഏല്പിക്കണമെന്ന് ഓർമ്മിപ്പിക്കുന്നു. കൊടുത്തുതീർക്കുവാനുള്ള വിശേഷാൽ പിരിവുകളും, ഏഴ് ശതമാനം വിഹിതവും താമസംവിനാ അതിരൂപത കച്ചേരിയിൽ ഏല്പിച്ചിരിക്കേണ്ടതാണ്.

എറണാകുളം
01.01.2016

✠ ഫ്രാൻസിസ് കല്ലറക്കൽ
വരാപ്പുഴ അതിരൂപത മെത്രാപ്പോലീത്ത

Circular - 3

CENSUS REPORT AND STATISTICAL DATA FOR THE YEAR 2015

Dear Reverend Fathers and Sisters,

The Annual Census Report and Statistical Data for the year 2015 of our parishes and institutions are to be prepared, so as to cover the period from January 1 to December 31, 2015.

You are requested to send this report and also the copies of the Registers of Baptisms, Marriages and Deaths of the year 2015 to our Curia before January 30, 2016. Since the copies of the registers of Baptisms, Marriages and Deaths are to be kept for many years in the Archdiocesan Archives, **please do not send the Photostat or carbon copies.** The carbon and Photostat copies will fade away in a years' time.

Printed forms of Census and Registers are available in our Archdiocesan Curia, Verapoly.

May I request you to pay special attention in sending the reports in due time so that we can send the same to Rome on time.

Yours devotedly in Christ Jesus,

Emakulam
01-01-2016

✠ **Francis Kallarakal**
Metropolitan Archbishop of Verapoly

NOTIFICATION - 1

Dear Rev. Fathers / Sisters,

The Ecclesiastical Calendar (Ordo 2015) is ready to be collected from the Curia. You are requested to collect them on payment (Rs. 80/-) at the earliest possible. You may please make use of the Table of Movable Dates of the Liturgical Calendar since 2014 -2020 printed on the last page of the Ecclesiastical Calendar 2015.

Ernakulam
01.01.2015

Chancellor
Archdiocese of Verapoly